



ВУЧОНЫЯ КАТЫ
ВЫБІРАЮЦЬ
БЕЛАРУСКАЕ

12

ПАДАРОЖЖА
КАРАТКЕВІЧА
ПА СВЕЦЕ

13



Выдаецца
з 9 жніўня 1917 г.

Родная газета на роднай мове



ЗВЯЗДА

13

КАСТРЫЧНИКА 2020 г.

АЎТОРАК

№ 199 (29313)

ЦЫТАТА ДНЯ



Мікалай ШЧОКІН,
кандыдат
філасофскіх навук,
загадчык аддзела
сацыялогіі дзяржаўнага
кіравання Інстытута
сацыялогіі НАН.

«Падмуркам любой дзяржавы з'яўляецца эфектыўная сістэма дзяржаўнага кіравання і ідэалогія. Беларусь за гады сваёй незалежнасці ўжо праходзіла некалькі этапаў аптымізацыі дзяржаўнага апарату ў кантэксце актуалізацыі паўнамоцтваў. Сёння цалкам лагічна наспела неабходнасць не проста тэхнічнага перагляду паўнамоцтваў паміж галінамі ўлады, а перш за ўсё перапамеркавання ў бок дэбюракратызацыі, больш хуткага і якаснага прыняцця рашэнняў на ўсіх узроўнях кіраўнічай вертыкалі. Тым больш, такі механізм закладзены і ў Канстытуцыі, і ў канцэпцыі дзяржаўнай кадравай палітыкі».



КОРАТКА

- У Беларусі пашыраны пералік захворванняў, якія даюць права на бясплатныя лекі.
- У Мінску 13 кастрычніка ў жылыя дамы пачне паступаць ацяпленне.
- Электронны кірмаш вакансій для сталічнай моладзі пройдзе 15 кастрычніка.
- Спецыялізаваная харчовая выстаўка-кірмаш «ПрадЭкспа» пройдзе ў Мінску з 10 да 13 лістапада.
- У Беларусі ў 2021 годзе за кошт бюджэту будуць праведзены дзве тысячы цыклаў ЭКА.



ISSN 1990 - 763X



9 771990 763008

У Алашках — яблычна



У вёсцы Малыя Алашкі Шаркаўшчынскага раёна нарадзіўся апантаны аматар-селекцыянер па вырошчванні яблыкаў, адаптаваных да мясцовых кліматычных умоў, Іван Сікора. Сёлета беларускаму «мічурыну» споўнілася б сто трыццаць пяць гадоў. У вёсцы засталася хата, доследны сад і сады вяскоўцаў, у якіх Іван Паўлавіч прышчапляў новыя гатункі яблынь і груш. Наогул, алашкаўскі навуковец вырошчваў персікі і вінаград, арэхі і суніцы, ружы і бэз. Заахвочваў сваіх аднавяскоўцаў, асабліва дзяцей. У гонар загадчыка Паўночнага апорнага пункта ад беларускай плодаагародніннай станцыі, якая месцілася ў Алашках, заслужанага агранома БССР аднаму з выведзеных ім

гатункаў яблыкаў далі назву «У памяць Івана Сікоры»; створаны і працуе музей, а ў сярэдзіне жніўня праходзіць абласное свята «Яблычны фэст».

Кожную восень супрацоўнікі музея ў гібрыдна-доследным садзе, закладзеным Сікорам яшчэ ў 1950 годзе, здымаюць ураджай, каб частаваць ім гасцей ды наведвальнікаў сядзібы знамага батаніка. На здымку — дырэктар музея Наталля ПЕРХУРОВІЧ (злева) і жыхарка вёскі Малыя Алашкі Тамара ЛІТВІНОВІЧ, якая была знаёмая з самім Сікорам, аглядаюць і парадкуюць музейны яблычны запас.

Анатоль КЛЯШЧУК, фота аўтара.

Ад сэрца

Калі клопат натхняе жыццё

У Тамары Аляксандраўны залатыя рукі.



Фота Яна ХВЕДЧЫНА.

Васіль Антонавіч прывык дабівацца свайго. Ён абавязкова хацеў, каб яго пад сваю апеку ўзяла яна, міласэрная сястра Чырвонага Крыжа Тамара БЕРАЗОЎСКАЯ. І справа была не толькі ў тым, што жанчына — мясцовая знакамітасць у гэтым невялікім горадзе. Пра яе залатыя рукі ходзяць легенды: уколы робіць небалюча, можа падняць на ногі ляжачага, своечасова заўважыць нядобрае са здароўем і акажа дапамогу, у яе падапечных з'яўляецца ўпэўненасць, што жыццё працягваецца і ўсё яшчэ будзе. Васілю Антонавічу ўжо больш за восемдзесят, і яму патрэбны былі не толькі прафесійная медыцынская дапамога, але і сацыяльныя паслугі, і догляд, і проста чалавек, які паслухае пра яго жыццё за кубачкам цёплай гарбаты.

З нагоды

НА 25-М МЕСЦЫ Ё СВЕЦЕ ПА КАМФОРТНЫМ МАЦЯРЫНСТВЕ

З гэтага года — дадатковыя пенсійныя гарантыі для шматдзетных маці, для бяздзетных — бясплатная спроба ЭКА

Сёлета традыцыйны тыдзень маці праходзіць у нашай краіне з 12 па 18 кастрычніка. Само свята жанчын-маці будзе адзначацца 14 кастрычніка. А найбліжэйшыя сем дзён мусяць быць багатыя на тэматычныя мерапрыемствы ва ўсіх рэгіёнах краіны, і іх задача — умацаваць сямейныя каштоўнасці і падкрэсліць асаблівае стаўленне да галоўнага чалавека ў нашым жыцці.

— Беларусі павінна быць болей. І каб так было, патрэбна больш моцных сем'яў, — падкрэсліла намеснік старшыні Беларускага саюза жанчын, намеснік старшыні Пастаяннай камісіі па правах чалавека, нацыянальных адносінах і сродках масавай інфармацыі Палаты прадстаўнікоў Нацыянальнага сходу Лілія АНАНІЧ.

Парламентарый адзначыла, што шэраг знакавых мерапрыемстваў Беларускага саюза жанчын сёлета запланаваны на Гродзеншчыне. У прыватнасці, у Жыровіцкім манастыры адбудзецца малебен за ўсіх жанчын, а пасля на яго тэрыторыі будзе высаджана алея «За Беларусь».

У нашай краіне Ордэнам Маці (а ён уручаецца за выхаванне пяці і больш дзяцей) узнагароджана ўжо больш за 11 тысяч жанчын. Сёлета яго атрымалі 682 маці, і мерапрыемствы па яго ўручэнні працягнуцца на гэтым тыдні.

СТАР.5

СТАР.3